

தேசிய தொழில்முயற்சி அபிவிருத்தி அதிகாரசபை - 2014

தேசிய தொழில்முயற்சி அபிவிருத்தி அதிகாரசபையின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்று, உரிமை மூலதனத்தில் மாற்றங்கள் பற்றிய கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 2006 இன் 17 ஆம் இலக்க தேசிய தொழில்முயற்சி அபிவிருத்தி அதிகாரசபைச்சட்டத்தின் 20(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் அதிகாரசபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ஐஎஸ்எஸ்ஏஐ 1000 - 1810) ஒத்ததாக இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கொடுக்கப்படுகின்றது.

2. நிதிக் கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய தொழில்முயற்சி அபிவிருத்தி அதிகாரசபையின் 2014 திசெம்பர் மாதம் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றல் மற்றும் காசுப் பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 கணக்கீட்டுக் கணக்கீட்டு நியமங்கள்

இலங்கை கணக்கீட்டு நியமம் 01இன் பிரகாரம் வருமானம் மற்றும் செலவுகளை எதிரீடு செய்யக்கூடாதெனினும் ஆசிய மன்றத்தினால் Public Private Dialogue Issue Tracker Website விருத்திசெய்யும் முகமாக வழங்கப்பட்டிருந்த ரூபா 886,500 தொகையில் மீளாய்வாண்டில் Issue Tracker செலவான ரூபா 286,834 ஐ கழித்து எஞ்சிய ரூபா 599,666 ஐ ஆசிய மன்றத்தின் பெயரில் நடப்புப் பொறுப்பின் கீழ் காட்டப்பட்டிருந்தது.

2.2.2 கணக்கீட்டுக் குறைபாடுகள்

பின்வரும் விடயங்கள் அவதானிக்கப்பட்டன.

- (அ) 2013 திசெம்பர் 31 இல் ஆதனம், பொறித்தொகுதி, உபகரணம் ஆகியவற்றின் வருடாந்த தேய்மானம் ரூபா 1,029,430 ஆல் குறைத்து கணக்கிட்டமை மீளாய்வாண்டினுள் சரிசெய்யாமை காரணமாக ஆதனம், பொறித்தொகுதி, உபகரணம் ஆகியவற்றின் பெறுமதி அப்பெறுமதியினை விட கூடுதலாக காட்டப்பட்டிருந்தது.
- (ஆ) தளபாட உபகரணம் பொருட்டான வருடாந்த தேய்மானம் ரூபா 28,079 ஆக இருந்தபோதிலும் அதன் தேய்மானம் நிதிக் கூற்றுக்களில் ரூபா 14,040 மட்டுமே காட்டப்பட்டிருந்தமையினால் ரூபா 14,039 ஆல் குறைத்து காட்டப்பட்டிருந்தது.
- (இ) திரியட்ட சவிய தொலைக்காட்சி நிகழ்ச்சித்திட்டம் பொருட்டு 2013 ஆம் ஆண்டில் செலுத்த வேண்டியிருந்த ரூபா 1,428,000 தொகை அவ்வாண்டில் கணக்குகளில் பதியப்பட்டிருக்கவில்லை என்பதுடன் குறித்த பணத்தை 2014 ஆம் ஆண்டில் செலுத்துகையில் நிதிக் கூற்றுக்களில் பிடித்துவைத்த இலாபத்திற்கான சீராக்கத்திற்கு பதிலாக மீளாய்வாண்டில் செலவு ஒன்றாகக் கருதப்பட்டு கணக்குகளில் பதியப்பட்டிருந்தது.

- (ஈ) 2012, 2013 ஆண்டுகள் பொருட்டு கொடுக்க வேண்டிய கணக்காய்வுக் கட்டணம் ரூபா 269,100 அத்துடன் 2014 ஆண்டு பொருட்டு கொடுக்க வேண்டிய கணக்காய்வுக் கட்டணம் மதிப்பிடப்படாமல் கொடுக்க வேண்டிய கணக்காய்வுக் கட்டணமாக ரூபா 147,920 மட்டுமே கணக்குகளில் காட்டப்பட்டிருந்தமையினால் அட்டுறு செலவுகள் குறைவாக கணக்குகளில் காட்டப்பட்டிருந்தன. 2011 ஆம் ஆண்டுக்கான கணக்காய்வுக் கட்டணம் ரூபா 131,040 மீளாய்வாண்டில் மூலதன நிதியேற்பாட்டிலிருந்து செலுத்தப்பட்டிருந்தது.

2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இனங்காமை

பின்வரும் இணக்கமின்மைகள் அவதானிக்கப்பட்டன.

சட்டங்கள், நிதிப்பிரமாணங்களுடனான தொடர்பு	விதிகள்	மற்றும்	இணக்கமின்மைகள்
--	---------	---------	----------------

(அ) 2006 இன் 17ஆம் இலக்க தேசிய தொழில்முயற்சி அபிவிருத்தி அதிகாரசபைச் சட்டம்

(i) பிரிவு 3(ஆ)

அதிகாரசபையின் பணிப்பாளர் சபை பொருட்டு நிதி, வர்த்தகம், வங்கி, விவசாயம், கைத்தொழில், தொழில்நுட்பம் மற்றும் சட்டம் ஆகிய துறைகளில் அனுபவமும் அறிவுமுள்ளவர்கள் மத்தியிலிருந்து 07 அங்கத்தவர்கள் தெரிவுசெய்யப்பட வேண்டியபோதிலும், 2014 ஆம் ஆண்டில் பணிப்பாளர் சபையில் இருந்த 05 அங்கத்தவர்கள் வர்த்தகத் துறையை பிரதிநிதித்துவப்படுத்துபவர்களாக இருந்த அதேவேளை ஒரு பெண் பணிப்பாளரின் துறை பற்றிய தகவல்கள் கணக்காய்வுக்கு முன்வைக்கப்படவில்லை.

(ii) பிரிவு 19(3)

தொழில்நுட்ப அபிவிருத்தி நிதியமொன்று அதிகாரசபையினால் உருவாக்கப்பட்டிருக்கவில்லை. சிறிய நடுத்தர அளவு முயற்சியாளர்களுக்கு புதிய தொழில்நுட்பத்தை பகிர்ந்தளிக்கும் முகமாக தொழில்நுட்ப அபிவிருத்தி நிதியமொன்றை உருவாக்குவதற்காக ரூபா 500,000 நிதியேற்பாடு செய்யப்பட்டிருந்த போதிலும் அதற்குத் தேவையான அங்கீகாரம் 2014 ஆம் ஆண்டினுள் கிடைக்கப்பெறாமையினால் அப்பணியை நிறைவேற்றிக்கொள்ள முடியாதிருந்தது.

(ஆ) இலங்கைச் சனநாயக சோசலிசக் குடியரசின் நிதி ஒழுங்குவிதி -----

(i) நிதி ஒழுங்குவிதி 110

இழப்பு பற்றிய ஏடு ஒன்று
பேணப்பட்டிருக்கவில்லை

(ii) நிதி ஒழுங்குவிதி 756

அதிகாரசபையின் பொருட்கள் மற்றும்
நிலையான சொத்துக்கள் தொடர்பில்
மீளாய்வாண்டில் கணிப்பாய்வு
மேற்கொள்ளப்பட்டிருக்கவில்லை.

3. நிதி மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின்படி 2014 திசெம்பர் 31 இல் முடிவடைந்த ஆண்டிற்கான அதிகாரசபையின் நிதிசார் விளைவு ரூபா 3,527,892 மிகை விளைந்திருந்ததுடன் அதற்கு நேரொப்பான முன்னைய ஆண்டின் குறைவு ரூபா 521,069 விளைந்திருந்தமையினால் முன்னைய ஆண்டுடன் ஒப்பிடுகையில் மீளாய்வாண்டில் நிதிசார் விளைவில் ரூபா 4,048,961 அதிகரிப்பொன்றை காணக்கூடியதாக இருந்தது. மீளாய்வாண்டில் திறைசேரி மானியம் ரூபா 1,868,800 ஆல் அதிகரித்தமை மற்றும் அரசு மானியங்களுக்கான காலக்கழிவு ரூபா 3,117,523 ஆல் அதிகரித்தமை என்பன மேற்குறிப்பிட்ட மிகை அதிகரிப்புக்கு பிரதானமாக தாக்கம் செலுத்தியிருந்தன.

மீளாய்வாண்டினதும் கடந்த 04 ஆண்டுகளினதும் நிதிசார் விளைவுகளை பகுப்பாய்வுசெய்யும்போது 2010, 2012, 2013 ஆண்டுகளில் குறைவு விளைந்திருந்ததுடன் 2011 மற்றும் 2014 ஆம் ஆண்டுகளில் மிகை விளைந்திருந்தது. இருப்பினும், ஊழியர் வேதனாதிகள் மற்றும் நடைமுறையல்லாத சொத்துக்கள் பொருட்டான தேய்மானம் ஆகியவற்றை நிதி விளைவுக்கு மீண்டும் சீராக்கும்போது 2010 ஆம் ஆண்டில் ரூபா 5,602,105 ஆன நேர்கணிய பங்களிப்பு 2014 ஆம் ஆண்டில் ரூபா 19,486,750 வரை தொடர்ந்து வளர்ச்சியடைந்திருந்தது.

4. செயற்பாட்டு மீளாய்வு

4.1 செயலாற்றுகை

பின்வரும் விடயங்கள் அவதானிக்கப்பட்டன.

(அ) 2014 ஆம் ஆண்டின் செயல் திட்டத்தின்படி மாவட்ட வியாபார சங்கங்களை எல்லா மாவட்டங்களிலும் தாபிப்பதற்கு திட்டமிடப்பட்டு ரூபா 700,000 நிதியேற்பாடு செய்து ஆண்டின் இறுதியளவில் அதில் 81 சதவீதம் செலவிடப்பட்டிருந்தும் 14 மாவட்ட வியாபார சங்கங்களின் கீழ் 34 பிராந்திய சங்கங்கள் மாத்திரம் தாபிக்கப்பட்டிருந்தன.

(ஆ) வியாபார அபிவிருத்தி சேவை வழங்குநர்களின் தகவல்களை சிறிய நடுத்தர அளவு முயற்சியாளர்களுக்கு வழங்கும் பொருட்டும் முயற்சியாண்மை பற்றிய அறிவினை வழங்கும் பொருட்டும் வியாபார அபிவிருத்தி சேவை பெயர்விபரக்கொத்தினை நாளதுவரைப்படுத்தி மும்மொழிகளில் அச்சிட்டு பகிர்ந்தளிப்பதற்கு திட்டமிட்டிருந்தபோதிலும் இயைபான பெயர்விபரக்கொத்தினை தமிழ் மொழியில் தயாரித்து பகிர்ந்தளிக்கப் பட்டிருக்கவில்லை.

(இ) 2014 ஆம் ஆண்டில் சிறிய நடுத்தர அளவு முயற்சியாண்மை தகவல்களை பகிர்ந்தளிப்பதற்காக திரியட்ட சவிய 12 தொலைக்காட்சி நிகழ்ச்சித்திட்டங்களை ஒளிபரப்புவதற்கும் 04 செய்தித்தாள் கட்டுரைகளை தயாரிப்பதற்கும் திட்டமிட்டிருந்தபோதிலும் 08 நிகழ்ச்சித்திட்டங்களை ஒளிபரப்புவதற்கு நடவடிக்கை எடுத்திருந்ததுடன் ஒரு செய்தித்தாள் கட்டுரை மாத்திரமே தயாரிக்கப்பட்டிருந்தது.

(ஈ) புவியியல்ரீதியாக விசேடத்துவமிக்க கைத்தொழில்களை விருத்திசெய்யும் நிகழ்ச்சித்திட்டத்தின் கீழ் வெட்டுமரம், தும்பு, கைப்பணி, எளிய எந்திரவியல், மரமுந்திரிகை, களிமண், கைத்தறி துணி மற்றும் கைத்தொழில்கள் பொருட்டு ரூபா 5,300,000 நிதியேற்பாடு செய்யப்பட்டிருந்தும், எளிய எந்திரவியல் (குருநாகல்) மற்றும் மரமுந்திரிகை கைத்தொழில் ஆகிய துறைகளில் வளர்ச்சியை மேம்படுத்துவதற்கான நிகழ்ச்சித்திட்டங்கள் நடாத்தப்பட்டிருக்கவில்லை. தும்புக் கைத்தொழில் மற்றும் எளிய எந்திரவியல் (கம்பஹா) ஆகிய கைத்தொழில் வளர்ச்சி பொருட்டு முறையே 04 ஏற்றுமதியாளர்களினதும் 25 முயற்சியாளர்களினதும் இயலாவினை விருத்திசெய்வதற்கு தீர்மானித்திருந்த போதிலும் இலக்காகக்கொண்ட பெறுபேறுகளை எய்துவதற்கு முடியாதிருந்தது.

(உ) சிறிய நடுத்தர அளவு முயற்சியாளர்களுக்கு புதிய தொழில்நுட்ப மற்றும் சருவதேச சந்தைக்கு நுழைவதற்கான வசதிகளை அளிக்கும் நோக்கில் சருவதேச வர்த்தக கண்காட்சியை பார்வையிடும் பொருட்டு 50 பேர்களை பங்குபெறச் செய்விப்பதற்காக திட்டமிடப்பட்டு ரூபா 100,000 நிதியேற்பாடு செய்யப்பட்டிருந்த போதிலும் 2014 இல் இயைபான நிறுவனத்தை இனங்காண முடியாமையினால் குறித்த பணம் தொழில்நுட்ப அபிவிருத்திச் சபையினால் ஒழுங்குசெய்யப்பட்டிருந்த கண்காட்சியொன்று பொருட்டு செலவிடப்பட்டிருந்தது.

(ஊ) நிறுவனம் பொருட்டு சருவதேச கட்டளைகள் சான்றிதழைப் பெற்றுக்கொள்வதற்குத் தேவையான உள்ளகக் கட்டுப்பாட்டு முறைமைகளை அறிமுகப்படுத்தி மேம்படுத்தும் முகமாக 2014 ஆம் ஆண்டில் ரூபா 500,000 நிதியேற்பாடு செய்யப்பட்டிருந்த போதிலும் அப்பணியானது மேற்கொள்ளப்பட்டிருக்கவில்லை.

4.2 முகாமைத்துவ செயற்பாடுகள்

அதிகாரசபையின் முன்னாள் அலுவலர் ஒருவரினால் 2012 ஆம் ஆண்டுக்கு முன் பெற்றுக்கொள்ளப்பட்டிருந்த மொத்தமாக ரூபா 280,000 பெறுமதியான 02 மடிகணினிகளை(லெப்டொப்) மீளாய்வாண்டு இறுதி வரையிலும் அதிகாரசபைக்கு ஒப்படைக்கப்பட்டிருக்கவில்லை என்பதுடன், குறித்த சொத்துக்களை மீளப் பெறுவதற்காக முகாமைத்துவம் போதிய கவனம் செலுத்தியிருக்கவில்லை.

4.3 நிதிய குறை பயன்பாடு

2014 ஆம் ஆண்டில் செயல் திட்டம் மற்றும் பாதீட்டு ஆவணம் என்பன 03 சந்தர்ப்பங்களில் அடிக்கடி திருத்தஞ்செய்யப்பட்டிருந்தமையினால் செயல் திட்டம் மற்றும் பாதீட்டு ஆவணம் நிறுவனத்தின் செயலாற்றலினை ஒழுங்குபடுத்தும் பயனுறு கட்டுப்பாட்டுக் கருவிகளாக பயன்படுத்தப்பட்டிருக்கவில்லை. கணக்காய்வுக்கு சமர்ப்பிக்கப்பட்ட 2014 ஆம் ஆண்டின் ஆரம்ப செயல் திட்டத்தில் அடங்கிய செயற்பாடுகள் பொருட்டு ஒதுக்கப்பட்ட நிதி 4 சதவீதம் முதல் 33 சதவீதம் வரையிலான வீச்சில் குறைவாக பயன்படுத்தப்பட்டிருந்தது.

4.4 சிக்கனமற்ற கொடுக்கல்வாங்கல்கள்

அலுவலகத்தை நடாத்திக்கொண்டு செல்வதற்காக 2014 ஏப்ரல் 10 ஆம் திகதி அதிகாரசபையினால் வாடகை அடிப்படையில் பெறப்பட்டிருந்த கட்டடமொன்றுக்கு ரூபா 1,030,004 செலவிடப்பட்டு புனரமைக்கப்பட்டிருந்தும் அதிகாரசபையானது குறித்த கட்டடத்தை 09 மாதங்கள் மாத்திரம் பயன்படுத்திய பின்னர் பிறிதொரு கட்டடமொன்றில் அலுவலகத்தை நடாத்திக்கொண்டு சென்றிருந்தது.

4.5 பதவியினர் நிருவாகம்

2014 திசம்பர் 31 ஆம் திகதியில் அதிகாரசபையின் அங்கீகரிக்கப்பட்ட ஊழியர் எண்ணிக்கை 32 ஆக இருந்ததுடன் உள்ளபடியான ஊழியர் எண்ணிக்கை 23 ஆக காணப்பட்டமையினால் 09 வெற்றிடங்கள் நிலவின. மேலும், முகாமைத்துவ சேவைகள் திணைக்களத்தினால் அங்கீகரிக்கப்பட்ட பணியாற்றொகுதியில் அடங்கியிராத ஒருங்கிணைப்பு அலுவலர் பதவியொன்று உருவாக்கப்பட்டு குறித்த பதவிக்கு அலுவலரொருவர் ஆட்சேர்க்கப்பட்டு 2014 ஆம் ஆண்டினுள் ரூபா 340,000 சம்பளமாக செலுத்தப்பட்டிருந்தது.

5. கணக்களிப் பொறுப்பும் நல்லாளுகையும்

5.1 நிதிக்கூற்றுக்களை சமர்ப்பித்தல்

2003 யூன் 02 ஆம் திகதிய பிடி/12 இலக்கமுடைய அரசு வியாபார சுற்றறிக்கையின் 6.5.1 ஆம் பிரிவின் பிரகாரம் நிதியாண்டு முடிவடைந்து 60 நாட்களுக்குள் நிதிக்கூற்றுக்களை கணக்காய்வுக்கு சமர்ப்பிக்க வேண்டியபோதிலும் 2014ஆம் ஆண்டுக்குரிய நிதிக்கூற்றுக்கள் 2017 சனவரி 26 ஆம் திகதி சமர்ப்பிக்கப்பட்டிருந்ததுடன் வரைவு ஆண்டறிக்கை சமர்ப்பிக்கப்பட்டிருக்கவில்லை.

5.2 பாதீட்டுக் கட்டுப்பாடு

மதிப்பிடப்பட்ட வருமான செலவினம், உண்மையான வருமான செலவினங்களுடன் ஒப்பிடுகையில் 15 சதவீதம் முதல் 1098 சதவீதம் வரையிலான வேறுபாடு அவதானிக்கப்பட்டமையினால் பாதீடானது ஒரு ஆக்கபூர்வமான முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை என்பது அவதானிக்கப்பட்டுள்ளது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டு குறைபாடுகள் பற்றி காலத்துக்குக் காலம் அதிகாரசபையின் தலைவரது கவனத்திற்கு கொண்டுவரப்பட்டன. பின்வரும் கட்டுப்பாட்டுத் துறைகள் மீது விசேட கவனம் செலுத்தப்படல் வேண்டும்.

முறைமைகள் மற்றும் கட்டுப்பாட்டுத் துறைகள்

அவதானிப்புக்கள்

(அ) முற்பணம்

(i) தேவையான அளவுக்கு மேல் முற்பணங்கள் வழங்கப்பட்டமை மற்றும் வழங்கப்பட்ட முற்பணங்களை பெற்று தீர்ப்பதற்கு முன்னர் மீண்டும் முற்பணம் வழங்கப்பட்டமை

(ii) முற்பணங்களை தீர்ப்பதற்கு அதிக காலம் தாமதித்தல் அத்துடன் இயைபான ஆண்டின் இறுதி திகதிக்கு முன் முற்பணங்களை தீர்ப்பதற்கு நடவடிக்கை எடுக்காமை.

(ஆ) புத்தகங்கள், ஆவணங்களை பேணுதல்

சொத்துக்கள் ஏடு ஒன்று பேணப்படாமை.

(இ) கணக்கீடு

(i) ஆரம்ப சொத்துக்கள் பொறுப்புக்களை கணக்கில் பதியும் போது இயைபான நாளேட்டு குறிப்புகளை பயன்படுத்தாமை, நாளேட்டு இலக்கங்களை குறிப்பிடாமை மற்றும் பிழையான நாளேட்டு இலக்கங்களை குறிப்பிடுதல்.

(ii) நாளேட்டு குறிப்புகளுக்கு ஏற்படைய துணை ஆவணங்களை முன்வைக்காமை.

(iii) நிலையான சொத்து தேய்மானம் சரியாக கணக்கிடப்பட்டு கணக்குகளில் பதியப்படாமை.